

Attivitajiet April 2022

L-1 ta' April-20.00-Project House Furjana. Taħdita Il-Grupp tagħna.

It-8 ta' April-20.00-Kappella tal-Airport-Quddiesa tad-Duluri ma' Fr. Saviour.

L-14 ta' April-Is-Seba' Visti-Niltaqgħu fis-19.00 hdejn il-Parlament.

It-22 ta' April-20.00-Project House Furjana. Kwizz.

It-29 ta' April-20.00-Water Front Hotel-Buffer.

Booking-Revolut- Maureen Tarper fuq 79895387. Prezz- €25.

Fil-prezz hemm inkluzi l-Minerali-Ilma u Juices.

Birer u Spirti mhux inkluzi fil-prezz.

Matul April se jifthu n-nomni għall-Kumitat il-Ġdid. Il-Kumitat tagħna hu magħmul minn 7 membri. Ikunu dawn is-7 membri li jagħzlu min ikun jew tkun iċ-Chairperson.

Ipparteċipaw.

Celebrazzjoni 25

It-22 ta' Ġunju-Quddiesa ta' Ringrazzjament fil-Bażilika ta' Kristu Re, Raħal Ġdid.

Għal din l-okkażjoni, min irid se jkollna bżonn is-santa tal-Għeżiež tagħna sabieħ nipprezentawhom.

Il-25 ta' Ġunju-Gala Night gēwwa l-Qawra Palace Hotel.

It-22-27 ta' Lulju. It-tour tal-Italja.



Chairperson: Victor Galea- 99899072- Secretary: Charlotte Camilleri 99899751 -Email-info@minusone.eu



Volum 25
Harġa 04
April 2022

Hbieb, fis-sena 2008 hareg għall-wiri l-film Yes Man, kummiedja tajba ħafna bl-attur prinċipali jkun Jim Carey. Carl Allen, bankier, huwa bniedem negattiv f'kollox. Dejjem jgħid le. Darba waħda jmur għal seminar fuq għajnuna personali fejn jitgħallem jisfrutta l-qawwa tal-iva. Li jgħix fl-affermattiv twasslu għal kull xorta ta esperjenzi tal-għageb u trasformazzjoni totali f'ħajtu. Huwa jikseb promozzjoni fix-xogħol, u anke jsib imħabba ġdida. Izda Carl jinduna li ż-żejjed huwa ħazin ukoll. Anke meta kontinwament taħseb pozittiv u tgħid iva għal kollox, mhux necessarjament tkun xi ħaġa tajba.

Dan il-film huwa miktub u bbażat fuq il-memorji ta' sena mill-ħajja ta' Danny Wallace li fiha għażel b' mod laxx li jgħid "Iva" għal kwalunkwe offerta li waslet quddiemu. Dan il-film gēghilni naħseb fuq kemm hu diffiċli f'din il-ħajja li qed ngħixu bħala romol biex tiddeciedi tgħidx iva jew le. Hawn min jaħseb li min jekk tgħid iva dejjem tkun pozittiv u jekk tgħid dejjem le, tkun negattiv. Jiena naħseb li għandek tkun realistiku anke meta twiegeb. Kultant ikollok taqbida bejn moħħok u qalbek. Qalbek tgħid iva, moħħok jgħid le. Meta tormol din il-problema tiżdied ħafna għax tkun trid tiddeciedi kollox waħdek, anke jekk bħala persuna ma tkunx kapaċi tiddeciedi fuq kollox waħdek. Però l-ħajja titlob minna li nwiegħbu iva jew le. Jitolbuk xi ħaġa t-tfal, tkun tixtieq tikkuntentahom għax issa li għandhom lilek biss kważi tħossok obligat li tikkuntentahom, imma tkun taf li mhux sewwa dak li qed jitolbu. Meta t-tifla kienet zghira, kienet xtaqet li jkollha mobile bħal shabha tal-iskola. Jiena deherli li kienet għadha zghira wisq biex ikollha mobile. Dakinhar għidit le. Għadda ftit żmien, kibret ftit u xtrajnilha mobile.

Anke l-burdata tilgħab parti importanti f'din il-biċċa. Tkun burdata tajba, tgħid iva. Tkun burdata ħazina, tgħid le. Jiena noqgħod ferm attent xi nwiegeb meta jkolli burdata tajba. Ġieli tistaqsi domanda u ma jkollokx aptit tisma' twegibiet ma jispiċċaw qatt. Jekk jogħbok wigibni iva jew le biss.

Meta tormol tkun tixtieq tagħmel xi affarijiet, tkun tixtieq tiċċaqlaq, izda meta taħseb fil-fond fuqhom tibda tħoss li tista' terga' twegga'. Tkun trid tagħmel pass u tibda taħseb li tista' twegga' anke lil dawk l-aktar viċin tiegħek. Taħseb li se twegga' anke lil uliedek. Taħseb li aħjar ma tiddeciedi xejn, għax tħoss li x-xejn huwa aktar komdu. Hawn trid tiddeciedi, iva jew le. Jiena jew haddiehor? Nilhqu kompromess?

Ikompili f'paġna 2

Meta tkun tmexxi grupp bħal tagħna wkoll ikollok din il-problema. Hafna drabi tkun trid tikkuntenta lil kulhadd meta taf li huwa impossibbli li tikkuntenta lil kulhadd. Xi hadd jitolbok xi haġa li personalmet ma tkunx taqbel miegħu. Trid tgħid le. Tgħid le mhux b'supervja. Tgħid le għax mill-esperjenza tkun taf li l-għan tal-grupp huwa s-sapport u mhux affarijiet oħra. Din il-biċċa taf tkun bil-maqlub, tkun konvint li qed titlob xi haġa tajba imma haddieħor ma jaqbilx miegħek u jgħidlek le. Il-maturità tgħinek tifhem dawn l-affarijiet, tifhem li aħna differenti. Tifhem li mhux dejjem jew bilfors ikollok raġun. Tifhem li dak li għalik mhu xejn jaf li għal haddieħor mhuwiex. Huwa hawn fejn trid issib soluzzjoni.

Fil-ħajja ma tistax twieġeb dejjem iva jew dejjem le. Qabel twieġeb trid tixtarr sewwa dak li jgħidulek, jistaqsuk jew jitolbuk. Miskin hu min jaħseb li dejjem għandu raġun hu. Hija kapaċità kbira li tifhem lil haddieħor u taċċetta li mhux dejjem se jkun hemm qbil, l-aktar meta int tkun ċert minn dak li qed tgħid. Trid tipprova wkoll tifhem dak li ma jgħidulekx. Mhux kulhadd kapaċi jqum u jitkellem quddiem ċorma nies. Hawn min jitkellem billi ma jitkellimx. Xorta jkun qiegħed iwassal messaggġ. Silenzju li jtarrxek. Ma tridx tħalli l-burdata tmexxik hi. Kemm idejquni dawk in-nies li jgħidu dejjem iva, anke jekk jafu li se jsir il-ħażin. Dawk li bl-Ingiliz insejnhulhom Yes man.

Insomma, kulhadd bil-karattru tiegħu. Iva jew le issa se nagħmel naqra kafé.

Victor.



Nemmen li
hadd m'għandu
jkun waħdu
meta li jkun
waħdu ma
tkunx għażla
tiegħu.

Id-dinja palk, jiena attur.

Xbajt nidhaq bija nnifsi, ngħid li jien sewwa meta ma nkunx.

Għajjejt dejjem nirreċta, kemm nixtieq neħles forsi ma ndumx.

Bl-irtokk, kostum imlibbes, drammm jew kummiedja, kapolavur.

Palk kbir kollu kuluri, nipprova nifhem fejn ser immur.

Dan l-iskritt, mhux magħżul minni, iżda għaliġa ġie maħsub.

Huwa mfassal minn haddieħor, qiegħed nirreċta dak miktub.

Għax hekk hija l-ħajja tiegħi, fejn ċans li nagħzel ma kelliex.

Xtaqt li tawni kummiedja, għażlu drammm, ippruvajt ma nibkix.

Kemm int attriċi brava, diffiċli wkoll il-parti tiegħek.

Flimkien ma' bosta atturi, fuq dinja-palk nirreċtaw miegħek.

Frigrt minn fuq il-palk, hassejtni waħdi, mitluf, dejjem indur.

Mingħajr sugġeritur, inkompli nirreċta għax jien attur.

Min jidhol u min johroġ, bosta atti, bosta partijiet.

Siltiet minn ħajja sħiħa, imqatta' biċċiet, kemm tifkiriet!

Tiċpis, irtokki, kostumi, dinja palk, ħemel atturi,

Kompli rreċta, biex lil hadd ma ddejjaq kif dak li tħoss turi.

Ejja, spiċċa att ieħor, kollu azzjoni movimentat.

Tinsiex, turi wiċċ b'ieħor, għalkemm minn ġewwa tkun iddisprat.

Lestejt, intemm il-ħin, irreċtajt sewwa u sraqt ix-xena.

Jinzel is-siparju, fl-aħħar noħroġ u nistrieħ fil-hena.